



ТАТАРСТАН РЕСПУБЛИКАСЫ ЗАКОНЫ

“Россия Федерациясендә автомобиль транспортында һәм шәһәр жир өсте электр транспортында даими рәвештә пассажирлар йөртүне һәм багаж ташуны оештыру турында һәм Россия Федерациясенә аерым закон актларына үзгәрешләр кертү хакында” Федераль законны гамәлгә ашыру турында” Татарстан Республикасы Законына үзгәрешләр кертү хакында

Татарстан Республикасы
Дәүләт Советы тарафыннан
2018 елның 22 мартында
кабул ителде

1 статья

“Россия Федерациясендә автомобиль транспортында һәм шәһәр жир өсте электр транспортында даими рәвештә пассажирлар йөртүне һәм багаж ташуны оештыру турында һәм Россия Федерациясенә аерым закон актларына үзгәрешләр кертү хакында” Федераль законны гамәлгә ашыру турында” 2015 елның 26 декабрендәге 107-ТРЗ номерлы Татарстан Республикасы Законына (Татарстан Дәүләт Советы Жыйалма басмасы, 2015, № 12 (I өлеш); 2016, № 7 – 8; Татарстан Республикасы законнар жыйалмасы, 2017, № 55 (I өлеш) түбәндәге үзгәрешләрне кертергә:

1) 3 статьяда:

- а) 1 өлешнең 3¹ пунктын үз көчен югалткан дип танырга;
- б) 2 өлешнең 8 пунктын үз көчен югалткан дип танырга;

2) 5 статьяда:

- а) 2 өлешне түбәндәге редакциядә бәян итәргә:

“2. Бер шәһәр жирлегә яисә бер шәһәр округы чикләрендә даими рәвештә пассажирлар йөртүнең һәм багаж ташуның муниципаль маршрутлары тиешле шәһәр жирлегенең яисә тиешле шәһәр округының вәкаләтле жирле үзидарә органы тарафыннан билгеләнә, үзгәртелә, туктатыла.”;

- б) 3 өлешне түбәндәге редакциядә бәян итәргә:

“3. Бер авыл жирлегә чикләрендәге, бер муниципаль район чикләрендә урнашкан ике һәм аннан күбрәк жирлекләр чикләрендәге даими рәвештә

пассажи́рлар йөртүнең һәм багаж ташуның муниципаль маршрутлары күрсәтелгән жирлекләр үз чикләрендә урнашкан муниципаль районның вәкаләтле жирле үзидарә органы тарафыннан билгеләнә, үзгәртелә, туктатыла.”;

в) 4 өлешне түбәндәге редакциядә бөян итәргә:

“4. Даими рәвештә пассажирлар йөртүнең һәм багаж ташуның муниципаль маршрутларын, даими рәвештә пассажирлар йөртүнең һәм багаж ташуның муниципальара маршрутларын билгеләү, үзгәртү, туктату тәртибе (шул исәптән юридик затларның, индивидуаль эшкуарларның, гади ширкәт шартнамәсендә катнашучыларның шушы маршрутларны билгеләү, үзгәртү йә туктату турындагы гаризаларын карау тәртибе, шулай ук әлеге маршрутларны билгеләүдән йә үзгәртүдән баш тарту өчен нигезләр, шушы маршрутларны туктату өчен нигезләр) түбәндәгечә билгеләнә:

1) даими рәвештә пассажирлар йөртүнең һәм багаж ташуның муниципаль маршрутларына карата – жирле үзидарә органнарының норматив хокукый актлары белән;

2) даими рәвештә пассажирлар йөртүнең һәм багаж ташуның муниципальара маршрутларына карата – вәкаләтле Татарстан Республикасы башкарма хакимияте органының норматив хокукый акты белән.”;

г) түбәндәге эчтәлекле 4¹ өлеш өстәргә:

“4¹. Даими рәвештә пассажирлар йөртүнең һәм багаж ташуның элек билгеләнгән тиешле муниципаль маршруты, даими рәвештә пассажирлар йөртүнең һәм багаж ташуның элек билгеләнгән тиешле муниципальара маршруты белән ике һәм аннан күбрәк уртак тукталыш пункты булган даими рәвештә пассажирлар йөртүнең һәм багаж ташуның муниципаль маршрутын йә даими рәвештә пассажирлар йөртүнең һәм багаж ташуның муниципальара маршрутын билгеләү яисә үзгәртү үз компетенцияләренә шушы маршрутларны билгеләү кергән вәкаләтле Татарстан Республикасы башкарма хакимияте органы һәм вәкаләтле жирле үзидарә органы тарафыннан үзара килештереп гамәлгә ашырыла. Күрсәтелгән килештерү тәртибе Татарстан Республикасы Министрлар Кабинеты тарафыннан билгеләнә.”;

д) 6 өлешне түбәндәге редакциядә бөян итәргә:

“6. Даими рәвештә пассажирлар йөртүнең һәм багаж ташуның муниципаль маршруты, даими рәвештә пассажирлар йөртүнең һәм багаж ташуның муниципальара маршруты буенча пассажирлар йөртүне һәм багаж ташуны гамәлгә ашыру турында таныклык бирелгән юридик зат, индивидуаль эшкуар яисә гади ширкәт шартнамәсенә вәкаләтле катнашучысы белән кыскарак сроклар килештерелмәгән булса, бу маршрутны билгеләгән вәкаләтле Татарстан Республикасы башкарма хакимияте органы яисә вәкаләтле жирле үзидарә органы инициативасы белән мондый таныклык гамәлдә булган чор дәвамьнда тиешле маршрутны үзгәртү йә туктату турында карар мондый таныклыкның гамәлдә булу чоры тәмамлану көненә кадәр 180 көннән дә соңга калмыйча кабул ителә һәм әлеге таныклыкның гамәлдә булу чоры тәмамланганнан соң үз көченә керә.”;

е) түбәндәге эчтәлекле 6¹ өлеш өстәргә:

“6¹. Вәкаләтле Татарстан Республикасы башкарма хакимияте органы яисә вәкаләтле жирле үзидарә органы тарафыннан даими рәвештә пассажирлар йөртүнең

һәм багаж ташуның муниципаль маршрутын, даими рәвештә пассажирлар йөртүнең һәм багаж ташуның муниципальара маршрутын үзгәртү турында әлеге статьяның 6 өлешендә каралган карар кабул ителгән көннән алып 60 көн дәвамында шушы маршрутлар буенча пассажирлар йөртүне һәм багаж ташуны гамәлгә ашыру хакында таныклыклар бирелгән юридик зат, индивидуаль эшкуар, гади ширкәт шартнамәсенә вәкаләтле катнашучысы вәкаләтле Татарстан Республикасы башкарма хакимияте органына яисә вәкаләтле җирле үзидарә органына кабул ителгән карар нигезендә мондый таныклыкларның һәм шушы маршрутлар карталарының гамәлдә булуын киләсе сөрәккә озайту турында гаризалар белән мөрәҗәгать итәргә тиеш.”;

ж) 10 өлештә “Даими рәвештә пассажирлар йөртү һәм багаж ташу маршрутлары реестрларына кертелгән белешмәләр” сүзләреннән соң “(индивидуаль эшкуарның яшәү урыны турындагы белешмәләрдән тыш)” сүзләрен өстәргә;

3) 6 статьяда:

а) 1 өлештә “һәм җайга салынмый торган тарифлар буенча” сүзләрен төшереп калдырырга;

б) түбәндәге эчтәлекле 1¹ өлеш өстәргә:

“1¹. Әлеге статьяның 1 өлешендә күрсәтелгән даими рәвештә пассажирлар йөртү һәм багаж ташу маршрутлары белән беррәттән вәкаләтле Татарстан Республикасы башкарма хакимияте органы, вәкаләтле җирле үзидарә органнары җайга салынмый торган тарифлар буенча даими рәвештә пассажирлар йөртү һәм багаж ташу өчен даими рәвештә пассажирлар йөртүнең һәм багаж ташуның муниципальара маршрутларын, даими рәвештә пассажирлар йөртүнең һәм багаж ташуның муниципаль маршрутларын билгеләргә хокуклы.”;

4) 7 статьяда:

а) 3 өлешнең 1 пунктын түбәндәге редакциядә бәян итәргә:

“1) Федераль законның 24 статьясындагы 10 өлешендә йә 29 статьясындагы 1 өлешенә 1, 2 яисә 7 пунктларында каралган шартлар барлыкка килгәннән алып даими рәвештә пассажирлар йөртү һәм багаж ташу маршруты буенча пассажирлар йөртүне һәм багаж ташуны гамәлгә ашыру турында ачык конкурс үткөрү нәтиҗәләре буенча бирелгән яңа таныклык нигезендә даими рәвештә пассажирлар йөртүне һәм багаж ташуны гамәлгә ашыра башлаганчы. Үткөрелмәгән дип танылган ачык конкурста җиңүчегә даими рәвештә пассажирлар йөртү һәм багаж ташу маршруты буенча пассажирлар йөртүне һәм багаж ташуны гамәлгә ашыру турында таныклыкны һәм шушы маршрут карталарын бирү Федераль законның 24 статьясындагы 10 өлешендә каралган шартлар буенча рәхсәт ителми.”;

б) түбәндәге эчтәлекле 3¹ өлеш өстәргә:

“3¹. Даими рәвештә пассажирлар йөртүнең һәм багаж ташуның муниципаль маршруты, даими рәвештә пассажирлар йөртүнең һәм багаж ташуның муниципальара маршруты буенча пассажирлар йөртүне һәм багаж ташуны гамәлгә ашыру турында таныклыклар һәм тиешле маршрутлар карталары ачык конкурс үткөрелмичә генә әлеге статьяның 3 өлешендә каралган очракларда бирелгән юридик зат, индивидуаль эшкуар, гади ширкәт шартнамәсендә катнашучылар

вөкалэтле Татарстан Республикасы башкарма хакимияте органының норматив хокукый актында, жирле үзидарә органының норматив хокукый актында расланган тәртиптә билгеләнә.”;

в) 4 өлешне түбәндәге редакциядә бәян итәргә:

“4. Ачык конкурс үткәрмичә генә даими рәвештә пассажирлар йөртү һәм багаж ташу маршруты буенча пассажирлар йөртүне һәм багаж ташуны гамәлгә ашыру турында таныклык һәм даими рәвештә пассажирлар йөртүнең һәм багаж ташуның маршрут карталары аларны бирү өчен нигез булып торучы шартлар барлыкка килгән көндә бер тапкыр, 180 көннән дә артыграк була алмый торган срокка, әгәр мондый шарт шушы маршрут буенча пассажирлар йөртүне һәм багаж ташуны гамәлгә ашыру турында элек бирелгән таныклыкның гамәлдә булуын туктатып торудан гыйбарәт булса, күрсәтелгән таныклыкның гамәлдә булуын туктатып тору срогына бирелә.”;

г) 6 өлештә:

1 пунктны түбәндәге редакциядә бәян итәргә:

“1) юридик зат, индивидуаль эшкуар яисә гади ширкәт шартнамәсенә вөкалэтле катнашучысы Федераль законның 37 статьясындагы 2 өлешендә каралган срокларда даими рәвештә пассажирлар йөртү һәм багаж ташу маршруты буенча даими рәвештә пассажирлар йөртүне һәм багаж ташуны гамәлгә ашыру турында һәр квартал саен бирелә торган хисапларны бер ел дәвамында берничә мәртәбә тапшырмаса;”;

2 пунктта “3 – 5 өлешләрендә” сүзләрен “4 һәм 5 өлешләрендә” сүзләренә алмаштырырга;

6 пунктны түбәндәге редакциядә бәян итәргә:

“6) даими рәвештә пассажирлар йөртүнең һәм багаж ташуның муниципальара маршрутларында жайга салынмый торган тарифлар буенча пассажирлар йөртүне һәм багаж ташуны гамәлгә ашыруга карата өлеге Законның 7¹ статьясында билгеләнгән таләпләрне бер ел эчендә кабат бозган очракта.”;

5) түбәндәге эчтәлекле 7¹ статья өстәргә:

“7¹ статья. Даими рәвештә пассажирлар йөртүнең һәм багаж ташуның муниципальара маршрутларында жайга салынмый торган тарифлар буенча пассажирлар йөртүне һәм багаж ташуны гамәлгә ашыруга таләпләр

Юридик затлар, индивидуаль эшкуарлар, гади ширкәт шартнамәсендә катнашучылар даими рәвештә пассажирлар йөртүнең һәм багаж ташуның муниципальара маршрутларында жайга салынмый торган тарифлар буенча пассажирлар йөртүне һәм багаж ташуны гамәлгә ашырганда Россия Федерациясе законнарында, өлеге Законда билгеләнгән таләпләрне үтәргә, шул исәптән түбәндәгеләрне тәэмин итәргә тиеш:

1) билгеләнгән тәртиптә ГЛОНАСС яисә ГЛОНАСС/GPS спутник навигациясе аппаратурасы белән жиһазландырылган транспорт чараларынан файдалануны һәм мондый транспорт чараларынан “ГЛОНАСС+112” бердәм дөүлэт мәгълүмат системасына өзлексез рәвештә (даими рәвештә пассажирлар

йөртү һәм багаж ташу маршрутының билгеләнгән расписаниесе чикләрендә) мәгълүмат тапшыруны;

2) инвалид булган пассажирларны йөртү өчен транспорт чарасында куелган жиһазның, һава температурасын тикшереп торы системасының, электрон мәгълүмат таблосының, транспортта йөргән өчен акчаны күчереп түлөү жайланмасының төзек эшләвен;

3) вәкаләтле Татарстан Республикасы башкарма хакимияте органына, автовокзаллар һәм автостанцияләр хужаларына даими рәвештә пассажирлар йөртүнең һәм багаж ташуның муниципальара маршруты буенча пассажирлар йөртү һәм багаж ташу тарифын үзгөртү турында мондый тарифны үзгөртүгә 30 календарь көн кала язмача хәбәр итүне;

4) бер квартал дәвамында үтәлмәгән рейслар саны һәм билгеләнгән расписаниедә шушы квартал дәвамында үтәлү өчен каралган рейслар саны арасында өч проценттан артык булмаган максималь рөхсәт ителгән аермадан чыгып, даими рәвештә пассажирлар йөртүнең һәм багаж ташуның муниципальара маршрутлары буенча рейслар үтәүне. Үтәлмәгән рейсларга юл хәрәкәтендә башка катнашучыларның гаебе белән килеп чыккан юл-транспорт һәлакәтләре, уңайсыз һава шартлары яисә автомобиль юлларында барлыкка килгән тоткарлыклар аркасында килеп чыккан транспорт чаралары хәрәкәте тизлегенең кимүе сәбәпле үтәлмәгән рейслар, навигациянең мәгълүмат системасында техник өзеклекләр аркасында исәпкә алынмаган рейслар, шулай ук уңайсыз метеорологик шартлар яисә гадәттән тыш хәл килеп чыкканда транспорт чараларының автомобиль юллары буйлап хәрәкәтен өлешчә чикләүне яисә тулысынча тыюны кертүгә, ремонт-төзөлеш эшләре үткәрелгәндә даими рәвештә пассажирлар йөртү һәм багаж ташу маршруты буенча юл участогын әйләнәп узу юлы булмауга бәйле үтәлмәгән рейслар керми.”;

б) 8 статьяны үз көчен югалткан дип танырга.

2 статья

1. Әлеге Закон, әлеге Законның 1 статьясындагы 2 пунктының “ж” пунктчасыннан тыш, рәсми басылып чыккан көненнән үз көченә керә.

2. Әлеге Законның 1 статьясындагы 2 пунктның “ж” пунктчасы 2018 елның 28 июненнән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2018 ел, 11 апрель
№ 22-ТРЗ